

**Rikors ippreżentat fit-2 ta' Lulju 2021 – ZR vs EUIPO****(Kawża T-400/21)**

(2021/C 368/41)

*Lingwa tal-kawża: l-Ingliz***Partijiet**

Rikorrent: ZR (rappreżentanti: S. Rodrigues u A. Champetier, avukati)

Konvenut: L-Uffiċċju tal-Proprjetà Intellettwali tal-Unjoni Ewropea (EUIPO)

**Talbiet**

Ir-rikorrent jitlob li l-Qorti Ĝeneralı jogħġobha:

- tannulla d-deċiżjoni tal-EUIPO li tiċħad it-talba tar-rikorrent għal trasferiment mill-Kummissjoni Ewropea ghall-EUIPO;
- tannulla, sa fejn ikun meħtieg, id-deċiżjoni li tiċħad l-ilment tar-rikorrent imressaq bis-saħħa tal-Artikolu 90(2) tar-Regolamenti tal-Persunal;
- tikkundanna lill-konvenut għall-ispejjeż.

**Motivi u argumenti prinċipali**

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv ibbażat fuq ksur tal-Artikoli 4, 8, 27, 29 u 110 tar-Regolamenti tal-Persunal u tal-prinċipji ta' kontinwità tal-uffiċċjali tal-Unjoni, ta' paragun tal-merti u ta' trasparenza.
2. It-tieni motiv ibbażat fuq ksur tal-prinċipju ta' ugwaljanza fit-trattament.
3. It-tielet motiv ibbażat fuq ksur tal-obbligu ta' motivazzjoni u tad-dmir ta' diliġenza, li wassal għal żball manifest ta' evalwazzjoni.

**Rikors ippreżentat fis-7 ta' Lulju 2021 – UniCredit Bank vs SRB****(Kawża T-402/21)**

(2021/C 368/42)

*Lingwa tal-kawża: il-Ġermaniż***Partijiet**

Rikorrent: UniCredit Bank AG (München, il-Ġermanja) (rappreżentanti: F. Schäfer, H. Großerichter u F. Kruis, avukati)

Konvenut: Il-Bord Uniku ta' Riżoluzzjoni (SRB)

**Talbiet**

Ir-rikorrenti titlob li l-Qorti Ĝeneralı jogħġobha:

- tannulla d-deċiżjoni tal-Bord Uniku ta' Riżoluzzjoni tal-14 ta' April 2021 dwar il-kalkolu tal-kontribuzzjonijiet *ex ante* tal-2021 għall-Fond Uniku ta' Riżoluzzjoni (SRB/ES/2021/22) inkluži l-annessi tagħha, sa fejn dawn jikkoncernaw lir-rikorrenti;
- tikkundanna lill-Bord Uniku ta' Riżoluzzjoni għall-ispejjeż tal-kawża.

## Motivi u argumenti prinċipali

Insostenn tar-rikors tagħha, ir-rikorrenti tinvoka l-motivi li ġejjin:

1. L-ewwel motiv: id-deċiżjoni tal-14 ta' April 2021 tikser ir-rekwiżiti formali essenzjali fis-sens tat-tieni paragrafu tal-Artikolu 263 TFUE peress li ma ġietx korrettament stabbilita.
2. It-tieni motiv: id-deċiżjoni tal-14 ta' April 2021 u l-Anness I sa III tagħha jiksru r-rekwiżiti formali essenzjali fis-sens tat-tieni paragrafu tal-Artikolu 263 TFUE u d-dritt għal amministrazzjoni tajba peress li ma għandhomx motivazzjoni suffiċċenti skont it-tieni paragrafu tal-Artikolu 296 TFUE u l-Artikolu 41(2)(c) tal-Karta tad-Drittijiet Fundamentali tal-Unjoni Ewropea (iktar 'il quddiem, il-“Karta”).
3. It-tielet motiv: id-deċiżjoni tal-14 ta' April 2021 u l-Anness I u II tagħha jiksru d-dritt għal rimedju effettiv skont l-Artikolu 47(1) tal-Karta peress li huwa prattikament impossibbli li l-eżattezza materjali tad-deċiżjoni tiġi suġġetta għal isħarrig ġudizzjarju effettiv.
4. Ir-raba' motiv: id-deċiżjoni tal-14 ta' April 2021 u l-Annessi tagħha huma illegali peress li l-Artikoli 4 sa 7 u 9 tar-Regolament ta' Delega (UE) 2015/63 (¹) huma, huma stess, illegali. Huma jiksru d-dritt tal-istituzzjoni għal protezzjoni ġudizzjarja effettiva peress li jwasslu għal deċiżjonijiet li huma intrinsikament nieqsa mit-trasparenza.
5. Il-hames motiv: Jekk jitqies li l-kalkolu nieqes mit-trasparenza tal-kontribuzzjonijiet tal-istituzzjonijiet huwa digħà impost fl-Artikolu 70(2) tar-Regolament Nru 806/2014 (²) u fl-Artikolu 103(2) u (7) tad-Direttiva 2014/59 (³), dawn l-atti huma illegali fid-dawl tar-raqunijiet imsemmija fir-raba' motiv u għandhom għalhekk jiġi ddikjarati inapplikabbli.
6. Is-sitt motiv: id-deċiżjoni tal-14 ta' April 2021 tikser l-Artikolu 6, l-Artikolu 7 u l-Artikolu 20(1) tar-Regolament ta' Delega (UE) 2015/63 sa fejn il-konvenut ma hax inkunsiderazzjoni, fil-kuntest tal-kalkolu tal-multiplikatur ta' aġġustament fuq il-baži tal-profil tar-riskju, l-indikatur tar-riskju tal-proporzjon ta' finanzjament stabbli nett (“NSFR”), l-indikatur tar-riskju tar-rekwiżiti minimi tal-fondi propriji u tal-impenji eligibbli (“MREL”) jew l-indikaturi tar-riskju tal-kumplessità (“complexity”) u tas-solvenza (“resolvability”).
7. Is-seba' motiv: id-deċiżjoni tal-14 ta' April 2021 u l-Annessi I sa III tagħha jiksru r-rekwiżiti formali essenzjali fis-sens tat-tieni paragrafu tal-Artikolu 263 TFUE u d-dritt għal amministrazzjoni tajba skont l-Artikolu 41(2)(a) tal-Karta peress li r-rikorrenti ma ġietx mismugha qabel l-adozzjoni tad-deċiżjoni.

(¹) Regolament ta' Delega tal-Kummissjoni (UE) 2015/63 tal-21 ta' Ottubru 2014 li jissupplimenta d-Direttiva 2014/59/UE tal-Parlament Ewropew u l-Kunsill fir-rigward tal-kontribuzzjonijiet ex ante għall-arrangġamenti ta' finanzjament ta' riżoluzzjoni (GU 2015, L 11, p. 44, rettifika fil-GU 2017, L 156, p. 38).

(²) Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u certi ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (GU 2014, L 225, p. 1).

(³) Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li jistabbilixxi qafas ghall-irkupru u r-riżoluzzjoni ta' istituzzjonijiet ta' kreditu u ditti ta' investimenti u li temen d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (GU 2014, L 173, p. 190).

## Rikors ippreżentat fis-7 ta' Lulju 2021 – Norddeutsche Landesbank – Girozentrale vs SRB

(Kawża T-403/21)

(2021/C 368/43)

Lingwa tal-kawża: il-Ġermaniż

## Partijiet

**Rikorrent:** Norddeutsche Landesbank – Girozentrale (Hannover, il-Ġermanja) (rappreżentanti: D. Flore u J. Seitz, avukati)

**Konvenut:** Bord Uniku ta' Riżoluzzjoni (SRB)

## Talbiet

Bħala s-suċċessur legali ta' Deutsche Hypothekenbank (Actien-Gesellschaft) ir-rikorrenti titlob li l-Qorti Ġenerali jogħġogħobha: